

11-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు వికర్మలు చేయుట మానేయండి, ఎందుకనగా మీరిప్పుడు
వికర్మాజిత శకమును ప్రారంభించాలి.”

ప్రశ్న:- బ్రాహ్మణ పిల్లలైన మీరు ప్రతి ఒక్కరు ఏ విషయములో తండ్రిని తప్పకుండా అనుసరించాలి?

సమా:- ఏ విధముగా స్వయం తండ్రి టీచర్ మిమ్ములను చదివిస్తున్నారో, అదే విధముగా మీరు ప్రతి ఒక్కరు తండ్రి సమానముగా టీచరుగా కావాలి. మీరు చదువుకున్నదానిని ఇతరులకు చదవించాలి. టీచర్ పిల్లలైన మీరు కూడా టీచరులే, సద్గురువు పిల్లలైన మీరు కూడా సద్గురువులే, మీరు సత్య ఖండమును స్థాపన చేయాలి. మీరు సత్యమైన నావలో ఉన్నారు, మీ నావ చలిస్తుంది కాని మునగదు.

ఓంశాంతి. ఆత్మిక తండ్రి వచ్చి పిల్లలతో ఆత్మిక సంభాషణ చేస్తారు. ఆత్మలను ప్రశ్నిస్తారు ఎందుకంటే ఇది నూతన జ్ఞానము కదా! ఇది మానవుల నుండి దేవతలుగా అగు నూతన జ్ఞానము లేక చదువు. ఈ చదువును ఎవరు చదివిస్తున్నారు? ఆత్మిక తండ్రి బ్రహ్మ ద్వారా పిల్లలైన మనకు చదువు నేర్పిస్తున్నారని మీకు తెలుసు. దీనిని మరచిపోరాదు. వారు తండ్రి, చదివిస్తున్నారు కనుక టీచరు కూడా అయినారు. మనము క్రొత్త ప్రపంచము కొరతే చదువుతున్నామని మీకు తెలుసు. ప్రతి విషయములో నిశ్చయముండాలి. క్రొత్త ప్రపంచము కొరకు చదివించువారు ఒక్క తండ్రి మాత్రమే. ముఖ్యమైన విషయము తండ్రిని గురించే. మనకు తండ్రి బ్రహ్మ ద్వారా ఈ శిక్షణను ఇస్తున్నారు. ఎవరో ఒకరి ద్వారా ఇస్తారు కదా. భగవంతుడు బ్రహ్మ ద్వారా రాజయోగమును నేర్పుతారని గాయనము కూడా ఉంది. బ్రహ్మ ద్వారా ఆది సనాతన దేవ-దేవతా ధర్మము స్థాపన చేస్తారు. ఆ దేవ దేవతా ధర్మము ఇప్పుడు లేదు. ఇప్పుడిది కలియుగము. కావున స్వర్గ స్థాపన జరుగుతూ ఉందని ఋషివపుతుంది. స్వర్గములో కేవలము దేవ దేవతా ధర్మమువారు ఉంటారు. మిగిలిన ధర్మముల వారు ఎవరూ ఉండరు అనగా వినాశనమౌతారు ఎందుకంటే సత్యయుగములో మరే ఇతర ధర్మము ఉండేది కాదు. ఈ విషయాలు పిల్లలైన మీ బుద్ధిలో ఉన్నాయి. ఇప్పుడైతే అనేక ధర్మాలున్నాయి. మరలా తండ్రి ఇప్పుడు మనలను మానవుల నుండి దేవతలుగా చేస్తారు ఎందుకంటే ఇది సంగమయుగము. ఇది తెలియజేయుటకు చాలా సహజమైన విషయము. బ్రహ్మ ద్వారా స్థాపన అని త్రిమూర్తి చిత్రములో కూడా చూపుతారు. దేనిని స్థాపిస్తారు? స్థాపన చేసేది క్రొత్త ప్రపంచమునే కదా, పాతది స్థాపన చేయరు. క్రొత్త ప్రపంచములో దైవగుణాలు కలిగిన దేవతలే ఉంటారని పిల్లలకు నిశ్చయముంది. కావున ఇప్పుడు మనము కూడా గృహస్థ వ్యవహారములో ఉంటూ దైవ గుణాలను ధారణ చేయాలి. మొట్టమొదట కామ వికారము పై విజయము పొంది నిర్వికారులుగా తయారవ్వాలి. నిన్నటి వరకు ఈ దేవ దేవతల ముందుకు వెళ్లి మీరు సంపూర్ణ నిర్వికారులు, మేము వికారులము అని చెప్తూ ఉండినారు కదా. స్వయమును వికారులుగా ఫీల్ చేస్తూ ఉండినారు ఎందుకనగా వికారాలలోకి వెళ్లేవారు. ఇప్పుడు మీరు కూడా ఇటువంటి నిర్వికారులుగా కావాలని, దైవ గుణాలు ధారణ చేయాలని తండ్రి చెప్తున్నారు. కామక్రోధాది వికారాలు ఏవైనా ఉంటే వాటిని దైవ గుణాలు అని అనరు. వికారాలలోకి వెళ్లడము, క్రోధము చేసుకోవడము ఆసురీ గుణములు. దేవతలలో లోభము ఏమైనా

ఉంటుందా? అక్కడ పంచ వికారాలుండవు. ఇది రావణ ప్రపంచము. త్రేతా మరియు ద్వాపర యుగాల సంగమ సమయములో రావణుడు జన్మిస్తాడు. ఈ పాత ప్రపంచమునకు మరియు క్రొత్త ప్రపంచమునకు ఏ విధముగా సంగమముందో, ఆ విధముగానే అక్కడ కూడా సంగమము ఉంటుంది. రావణ రాజ్యములో ఇప్పుడు చాలా దుఃఖము, జబ్బులు ఉన్నవి, దీనినే రావణ రాజ్యమని అంటారు. రావణుని ప్రతి సంవత్సరము కాలుస్తారు. వామమార్గములో (వేద విరుద్ధమైన తంత్ర మంత్రములతో కూడి మద్య, మాంస, మైథునాలకు తావిచ్చేడి విధానములో) వెళ్ళుట ద్వారా వికారులుగా అవుతారు. మీరిప్పుడు నిర్వికారులుగా అవ్వాలి. ఇచ్చటనే దైవగుణాలను ధారణ చేయాలి. ఎవరు ఎటువంటి కర్మలు చేస్తే అటువంటి ఫలితమునే పొందుతారు. పిల్లల ద్వారా ఇప్పుడు ఏ వికర్మలూ జరగరాదు.

ఒకరు రాజా వికర్మాజీత్, మరొకరు రాజా విక్రముడు(వికర్ముడు). ఇది విక్రమ శకము అనగా రావణుని వికారముల శకము. ఇది ఎవరూ అర్థము చేసుకోరు. కల్వాయుష్షు కూడా ఎవరికీ తెలియదు. వాస్తవముగా దేవతలు వికర్మాజీతులుగా ఉంటారు. 5 వేల సంవత్సరాలలో 2500 సంవత్సరములు రాజా విక్రమునివి, 2500 సంవత్సరములు రాజా విక్రమాజీతునివి. అర్థము(సగము) విక్రమునిది. వారు భలే అంటారు కాని అర్థము ఏమీ తెలియదు. వికర్మాజీత్ శకము మొదటి సంవత్సరము నుండి ప్రారంభమవుతుంది, మరలా 2500 సంవత్సరముల తర్వాత విక్రమ శకము ప్రారంభమవుతుంది. ఇప్పుడు విక్రమ శకము పూర్తి అయిన తర్వాత మీరు మరలా వికర్మాజీతులైన మహారాజ మహారాణిగా తయారవుతున్నారు, తయారైనప్పుడు వికర్మాజీత్ శకము ప్రారంభమవుతుంది. ఇవన్నీ మీకు మాత్రమే తెలుసు. బ్రహ్మను ఎందుకు కూర్చోబెట్టినారని మిమ్ములను అడుగుతారు? అరే! వీటిని గురించి మీకు ఏమి అవసరము? మిమ్ములను చదివించేవారు ఈ బ్రహ్మ కాదు, మేము శివబాబా ద్వారా చదువుకుంటున్నాము. ఇతడు కూడా వారి ద్వారానే చదువుకుంటాడు. జ్ఞానసాగురులే చదివిస్తారు, వారు విచిత్రులు, వారికి చిత్రము అనగా శరీరము లేదు, విచిత్రముగా ఉన్నారు, వారిని నిరాకారుడని అంటారు. నిరాకార ఆత్మలన్నియు అక్కడ ఉంటాయి. మరలా ఇక్కడకు వచ్చి సాకారులుగా అవుతారు. పరమపిత పరమాత్మను అందరూ స్మృతి చేస్తారు, వారు ఆత్మలందరికీ తండ్రి. లౌకిక తండ్రికి పరమ అనే పదము చెప్పరు. ఇది అర్థము చేసుకోవలసిన విషయము కదా. పాఠశాలలోని విద్యార్థులు చదువు పైన గమనమిస్తారు. ఎవరైనా న్యాయవాది మొదలైన చదవులను పొందుకున్న తరువాత చదువు సమాప్తమైపోతుంది. న్యాయవాది అయిన తరువాత కూడా చదువుకుంటారా? లేదు, చదువు పూర్తి అవుతుంది. దేవతలైన తరువాత మీరు కూడా చదువుకునే అవసరముండదు. 2500 సంవత్సరములు దేవతల రాజ్యము నడుస్తుంది. ఈ విషయాలు పిల్లలైన మీకు మాత్రమే తెలుసు. మరలా మీరు ఇతరులకు తెలియజేయాలి. దీని పై కూడా గమనముంచాలి. అలా చదివించకపోతే టీచరుగా ఎలా అవుతారు! ఇప్పుడు మీరందరూ టీచర్లే. టీచరు సంతానము కనుక మీరు కూడా టీచరుగానే తయారవ్వాలి. ఇప్పుడు చదివించుటకు ఎంతమంది టీచర్లు కావాలి? ఎలాగైతే మన తండ్రి టీచరు, సద్గురువుగా ఉన్నారో అలాగే మీరు కూడా టీచర్ గా ఉన్నారు. సద్గురువుకు పిల్లలైన మీరు సద్గురువులు. వారెవ్వరూ సద్గురువు కారు. వారు గురువుకు పిల్లలైన గురువులు.

సత్ అనగా సత్తము. భారతదేశము సత్త ఖండమని కూడా అనబడేది. ఇది అసత్త ఖండము. సత్త ఖండమును తండ్రి స్థాపిస్తారు. వారే సత్తమైన సాయిబాబా. సత్తమైన తండ్రి వచ్చినప్పుడు అసత్తమైన వారు కూడా చాలా మంది వెలువడుతారు. సత్తమైన నావ అటు-ఇటు ఊగుతుంది, తుఫానులు వస్తాయి కాని మునగదు అనే గాయనముంది కదా. మాయావి తుఫానులు చాలా వస్తాయి, వాటిని చూసి భయపడరాదు అని పిల్లలకు తెలియజేయబడుతుంది. మాయావి తుఫానులు వస్తాయని సన్యాసులు ఎప్పుడూ మీకు చెప్పరు. నావను తీరమునకు ఎలా తీసుకెళ్తారో వారికి తెలియనే తెలియదు.

భక్తి చేయుట ద్వారా సద్గతి లభించదని మీకు తెలుసు. క్రిందికే దిగుతూ వచ్చారు. భగవంతుడు వచ్చి భక్తులకు ఫలితమిస్తారని చెప్తారు. భక్తి తప్పక చేయాల్సిందే. మంచిది, భగవంతుడు వచ్చి భక్తికి ఫలితముగా ఏమి ఇస్తారు? తప్పకుండా సద్గతిని ఇస్తారని చెప్తారు కాని ఎప్పుడు, ఎలా ఇస్తారో తెలియదు. మీరు ఎవరినైనా అడిగితే, అనాదిగా వస్తూ ఉందని చెప్తారు. రావణుని కాల్పుట ఎప్పటి నుండి ప్రారంభించారు? అని అడిగితే, దీనికి కూడా పరంపర నుండి అని చెప్తారు. మీరు తెలియచేస్తే ఇదేదో క్రొత్త జ్ఞానమని అంటారు. కల్పక్రితము తెలుసుకున్నవారు వెంటనే అర్థము చేసుకుంటారు. బ్రహ్మ గురించిన విషయాన్ని వదలేయండి. శివబాబా జన్మించారు కదా, దానిని శివరాత్రి అని కూడా అంటారు. నాది దివ్యమైన, అలాకక జన్మ అని తండ్రి తెలియజేస్తున్నారు. ప్రాకృతికమైన మానవుల వలె జన్మించరు ఎందుకంటే వారందరు గర్భము ద్వారా జన్మ తీసుకుంటారు, శరీరధారులుగా అవుతారు. నేనైతే గర్భములో ప్రవేశించను. ఈ జ్ఞానమును పరమపిత పరమాత్ముడు, జ్ఞానసాగరుడు తప్ప మరెవ్వరూ ఇవ్వలేరు. జ్ఞానసాగరుడని ఏ మానవుని అనరు. ఈ పోలిక నిరాకారునిదే. నిరాకారుడైన తండ్రి ఆత్మలను చదివిస్తారు, ఆత్మలకే అర్థము చేయిస్తారు. పిల్లలైన మీరు ఈ రావణ రాజ్యములో పాత్ర చేస్తూ - చేస్తూ దేహాభిమానులుగా తయారయ్యారు. అన్ని పనులు చేసేది ఆత్మనే. ఈ జ్ఞానము ఎగిరిపోయింది. ఇవి అవయవములు కదా. నేను ఆత్మ ఈ అవయవాల ద్వారా కర్మ చేయించవచ్చు, చేయించకపోవచ్చు. నిరాకార ప్రపంచములో ఆత్మలు శరీరము లేకుండా ఉంటాయి. మీరిప్పుడు ఇంటిని కూడా తెలుసుకున్నారు. వారు ఇంటినే ఈశ్వరుడని భావిస్తారు. బ్రహ్మ జ్ఞానులు, తత్వ జ్ఞానులు ఉన్నారు కదా. బ్రహ్మలో లీనమౌతామని అంటారు. ఒకవేళ బ్రహ్మములో నివసిస్తామని చెప్తే ఈశ్వరుడు వేరుగా ఉంటారు. వారు బ్రహ్మమునే ఈశ్వరుడు అని అంటారు. ఇది కూడా ద్రామాలో నిర్ణయించబడింది. తండ్రిని కూడా మరచిపోతారు. విశ్వాధికారులుగా తయారు చేయు తండ్రిని పృథి చేయాలి కదా ఎందుకనగా వారు స్వర్గమును తయారు చేయువారు. మీరిప్పుడు పురుషోత్తమ సంగమయుగ బ్రాహ్మణులు. మీరు ఉత్తమ పురుషులుగా అవుతారు. కనిష్ఠ పురుషులు ఉత్తమ పురుషుల ఎదుటకు వెళ్లి తల వంచి నమస్కరిస్తారు. దేవతల మందిరానికి వెళ్లి వారి మహిమ ఎంతగానో గానము చేస్తారు. మనమే దేవతలుగా అవుతామని మీకిప్పుడు తెలుసు. ఇది చాలా సాధారణమైన విషయము. విరాట రూపమును గురించి కూడా తెలిపారు. విరాట చక్రముంది కదా. బ్రాహ్మణులు, దేవతలు, క్షత్రియులు, అని వారు కేవలము పాడుతారు. లక్ష్మీ-నారాయణులు మొదలైన వారి చిత్రములైతే ఉన్నవి కదా. తండ్రి వచ్చి అన్నింటినీ సరి చేస్తారు. మిమ్ములను కూడా సరి చేస్తున్నారు ఎందుకనగా జన్మ జన్మాంతరముల

నుండి భక్తిమార్గములో మీరు చేసినవన్నీ తప్పులే. అందువలన మీరు తెలియచేసేవారు, తమోప్రధానమైనారు. ఇది అధర్మయుక్తమైన ప్రపంచము. ఇందులో దుఃఖమే దుఃఖముంది ఎందుకనగా ఈ రావణరాజ్యములో అందరూ వికారులుగానే ఉన్నారు. రావణరాజ్యము అధార్మికమైనది, రామరాజ్యము ధర్మసమ్మతమైన, న్యాయవంతమైనది. ఇది కలియుగము, అది సత్యయుగము. ఇది అర్థము చేసుకోవలసిన విషయము కదా. మీరు శాస్త్రములు చదువుట ఎప్పుడైనా చూశారా? తమ జ్ఞానమునే కాక తమ రచనను గురించి కూడా తెలియజేశారు. చదువుకుని ఇతరులకు వినిపించు వారికి శాస్త్రములే బుద్ధిలో ఉంటాయి. కావున అందరికీ సుఖదాత శివబాబా ఒక్కరే. వారే ఉన్నతాతి ఉన్నతమైన తండ్రి, వారిని పరమపిత పరమాత్మ అని అంటారు. బేహద్ తండ్రి తప్పకుండా బేహద్ (అనంతమైన) వారసత్వమును ఇస్తారు. 5 వేల సంవత్సరముల క్రితము మీరు స్వర్గవాసులుగా ఉండేవారు, ఇప్పుడు మీరు నరకవాసులుగా ఉన్నారు. తండ్రిని రాముడు అని అంటారు కాని అపహరించబడిన సీతకు భర్తయైన రాముడు కాదు. అతడు సద్గతిదాత కాదు. ఆ రాముడు రాజుగా ఉండేవాడు. మహారాజు కూడా కాదు. మహారాజు, రాజుల గురించిన రహస్యము కూడా తెలియజేశారు - వారు 16 కళలవారు, వీరిలో 14 కళలు ఉంటాయి. రావణరాజ్యములో కూడా రాజులు, మహారాజులు ఉంటారు. వారు చాలా షాహుకార్లు, వారు తక్కువ షాహుకార్లుగా ఉంటారు. రావణరాజ్యములో ఉన్నవారిని సూర్యవంశీయులు, చంద్రవంశీయులు అని అనరు. అక్కడ షాహుకార్లకు మహారాజు అనే బిరుదు, తక్కువ షాహుకార్లకు రాజా అనే బిరుదు లభిస్తుంది. ఇప్పుడు ప్రజల పై ప్రజారాజ్యముంది. దిక్కు-మొక్కు (నాథులు) ఎవరూ లేరు. ప్రజలు రాజులను అన్నదాత అని భావించేవారు. ఇప్పుడైతే వారు కూడా పోయారు, ఇక ప్రజల పరిస్థితి ఎలా ఉందో చూడండి! ఎన్ని రకములైన కొట్లాటలు జరుగుతున్నాయి. ఆది నుండి అంతిమము వరకు జ్ఞానమంతా మీ బుద్ధిలో ఉంది. రచయిత అయిన తండ్రి ఇప్పుడు ప్రాక్టికల్ గా (సమక్షము/వాస్తవికముగా) ఉన్నారు. ఇదే భక్తిమార్గములో కథగా తయారవుతుంది. ఇప్పుడు మీరు కూడా ప్రాక్టికల్ గా ఉన్నారు. అర్థకల్పము మీరు రాజ్యము చేస్తారు, ఇది తరువాత కథగా మారుతుంది. చిత్రములైతే ఉంటాయి. మీరు రాజ్యమును ఎప్పుడు పరిపాలించారు అని ఎవరినైనా అడిగితే లక్షల సంవత్సరాలు అని చెప్తారు. సన్యాసులు నివృత్తి మార్గములోని వారు, మీరు పవిత్ర గృహస్థ ఆశ్రమములోని వారు. మరలా అపవిత్ర గృహస్థ ఆశ్రమములోనికి వెళ్తారు. స్వర్గ సుఖముల గురించి ఎవరికీ తెలియదు. నివృత్తి మార్గములోని వారు ఎప్పుడు కూడా ప్రవృత్తి మార్గములోని వారికి నేర్పించలేరు. ఇంతకు ముందైతే అడవుల్లో ఉండేవారు, వారిలో శక్తి ఉండేది. వారికి అడవిలోకే భోజనమును పంపేవారు. ఇప్పుడు ఆ శక్తి లేదు. అదే విధముగా మీకు కూడా అక్కడ రాజ్యమును పరిపాలించే శక్తి ఉండేది, ఇప్పుడు ఆ శక్తి ఎక్కడుంది? కాని వారే మీరు కదా. ఇప్పుడు ఆ శక్తి లేదు. భారతవాసుల అసలైన ధర్మము ఇప్పుడు లేదు. అధర్మమైపోయింది. తండ్రి చెప్తున్నారు - నేను వచ్చి ధర్మమును స్థాపించి, అధర్మమును వినాశము చేస్తాను. అధర్మస్థులను ధర్మములోనికి తీసుకొస్తాను. మిగిలిన వారందరూ వినాశమైపోతారు. అయినా అందరికీ తండ్రి పరిచయమివ్వమని పిల్లలకు తండ్రి తెలియజేస్తున్నారు. తండ్రినే దుఃఖహర్త-సుఖకర్త అని అంటారు. చాలా దుఃఖీలుగా ఉన్నప్పుడే తండ్రి వచ్చి సుఖవంతులుగా తయారు చేస్తారు. ఇది కూడా అనాదిగా తయారు చేయబడిన ఆట. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఈ పురుషోత్తమ సంగమ యుగములో ఉత్తమ పురుషులుగా అగుటకై ఆత్మాభిమానిగా తయారయ్యే పురుషార్థము చేయాలి. సత్యమైన తండ్రి లభించారు కావున ఎలాంటి అసత్యమైన, అధార్మిక (తప్పుడు) పనులు చేయరాదు.
2. మాయావి తుఫానులకు భయపడరాదు. సత్యమైన నావ కదులుతుంది కాని మునిగిపోదు, (సచ్ కీ నావ్ హిలేగీ, డులేగీ లేకిన్ డూబేగీ నహీ) ఈ విషయమును సదా గుర్తంచుకోవాలి. సద్గురువు పిల్లలైన మీరు సద్గురువుగా తయారై సర్వుల నావను తీరమునకు చేర్చాలి.

వరదానము:- “ఈశ్వరీయ సాంగత్యములో ఉండి ఉల్లా(చెడు) సాంగత్యము నుండి

రక్షింపబడే సదాకాలమునకు సత్సంగీ భవ.”

మీ శ్రేష్ఠ సాంగత్యము ఏ చెడు సాంగత్యము కన్నా అనేక రెట్లు శక్తిశాలి అయినది. ఈశ్వరీయ సాంగత్యము ఎదుట ఆ సాంగత్యము లెక్కలోకి రాదు. అన్ని సాంగత్యాలు బలహీనమైనవే. కాని స్వయం బలహీనమైనపుడు చెడు సాంగత్యము మీపై దాడి చేస్తుంది. ఎవరైతే సదా ఒక్క తండ్రి సాంగత్యములో ఉంటారో అనగా సదా సత్సంగములో ఉంటారో వారిపై ఏ ఇతర సాంగత్య రంగు ప్రభావము పడదు. వ్యర్థ విషయాలు, వ్యర్థ సాంగత్యము వారిని ఆకర్షించలేవు.

స్లోగన్:- “చెడును కూడా మంచిలోకి పరివర్తన చేయువారే ప్రసన్నచిత్తులుగా ఉంటారు.”

